
Yoganidroktakavachanyasah

योगनिद्रोक्तकवचन्यासः

Document Information

Text title : Yoganidrokta Kavacha Nyasah

File name : yoganidroktakavachanyAsaH.itx

Category : vishhnu, vishnu, krishna, brahmavaivartapurANa, kavacha

Location : doc_vishhnu

Proofread by : PSA Easwaran

Description/comments : brahmavaivartapurANa | shrIkRRiShNajanma, pUrvabhAga | adhyAya
12/17-42||

Latest update : March 22, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 22, 2025

sanskritdocuments.org

યોગનિદ્રોક્તકવચન્યાસઃ



યોગનિદ્રોવાચ ।

દૂરીભૂતં કુરુ ભયં ભયં કિં તે હરી સ્થિતે ।

સ્થિતાયાં મયિ ચ બ્રહ્મન્સુખી તિષ્ઠ જગત્પતે ॥ ૧૭ ॥

શ્રીહરિઃ પાતુ તે વક્ત્રં મસ્તકં મધુસૂદનઃ ।

શ્રીકૃષ્ણશ્ચક્ષુષી પાતુ નાસિકાં રાધિકાપતિઃ ॥ ૧૮ ॥

કર્ણયુગ્મં ચ કણ્ઠં ચ કપાલં પાતુ માધવઃ ।

કપોલં પાતુ ગોવિન્દઃ કેશાંશ્ચ કેશવઃ સ્વયમ્ ॥ ૧૯ ॥

અધરોષ્ઠે હૃષીકેશો દન્તાપ્ક્તિં ગદાગ્રજઃ ।

રાસેશ્વરશ્ચ રસનાં તાલુકં વામનો વિભુઃ ॥ ૨૦ ॥

વક્ષઃ પાતુ મુકુન્દશ્ચ જઠરં પાતુ દૈત્યહા ।

જનાર્દનઃ પાતુ નાભિં પાતુ વિષ્ણુશ્ચ મેહનમ્ ॥ ૨૧ ॥

નિતમ્બયુગ્મં ગુહ્યં ચ પાતુ તે પુરુષોત્તમઃ ।

જનુયુગ્મે જાનકીશઃ પાતુ તે સર્વદા વિભુઃ ॥ ૨૨ ॥

હસ્તયુગ્મં નૃસિંહશ્ચ પાતુ સર્વત્ર સહુટે ।

પાદયુગ્મં વરાહશ્ચ પાતુ તે કમલોદ્ભવઃ ॥ ૨૩ ॥

ઊર્ધ્વં નારાયણઃ પાતુ હ્યધસ્તાત્કમલાપતિઃ ।

પૂર્વસ્થાં પાતુ ગોપાલઃ પાતુ વહ્નો દશાસ્થહા ॥ ૨૪ ॥

વનમાલી પાતુ યામ્યાં વૈકુણ્ઠઃ પાતુ નૈરૃતૌ ।

વારુણ્યાં વાસુદેવશ્ચ સતો રક્ષાકરઃ સ્વયમ્ ॥ ૨૫ ॥

પાતુ તે સન્તતમજો વાયવ્યાં વિષ્ટરશ્રવાઃ ।

ઉત્તરે ચ સદા પાતુ તેજસા જલજાસનઃ ॥ ૨૬ ॥

ઐશાન્યામીશ્વરઃ પાતુ પાતુ સર્વત્ર શત્રુજિત્ ।

જલે સ્થલે ચાન્તરિક્ષે નિદ્રાયાં પાતુ રાઘવઃ ॥ ૨૭ ॥

ઇત્યેવં કથિતં બ્રહ્મન્કવચં પરમાદ્ભુતમ્ ।

કૃષ્ણેન કૃપયા દત્તં સ્મૃતેનૈવ પુરા મયા ॥ ૨૮ ॥

શુભેન સહ સ્વગ્રામે નિર્લક્ષ્યે ઘોરદારુણે ।

ગગને સ્થિતયા સઘઃ પ્રાપ્તિમાત્રેણ સો જિતઃ ॥ ૨૯ ॥

કવચસ્ય પ્રભાવેણ ધરણ્યાં પતિતો મૃતઃ ।

પૂર્વ વર્ષશતં યે ચ કૃત્વા યુદ્ધં ભયાવહમ્ ॥ ૩૦ ॥

મૃતે શુભે ચ ગોવિન્દઃ કૃપાલુર્ગગનસ્થિતઃ ।

માલાં ચ કવચં દત્વા ગોલોકં સ જગામ હ ॥ ૩૧ ॥

કલ્પાન્તરસ્ય વૃત્તાન્તં કૃપયા કથિતં મુને ।

અભ્યન્તરભયં નાસ્તિ કવચસ્ય પ્રભાવતઃ ॥ ૩૨ ॥

કોટિશઃ કોટિશો નષ્ટા મયા દૃષ્ટાશ્ચ વેધસઃ ।

અહં ચ હરિણા સાધ્વં કલ્પે કલ્પે સ્થિરા સદા ॥ ૩૩ ॥

ઇત્યુક્ત્વા કવચં દત્વા સાઽન્તર્ધાનં ચકાર હ ।

નિઃશઙ્કો નાભિકમલે તસ્યૌ સ કમલોદ્ભવઃ ॥ ૩૪ ॥

સુવર્ણગુટિકાયાં ચ કૃત્વેદં કવચં પરમ્ ।

કણ્ઠે વા દક્ષિણે બાહૌ બધ્નીયાઘઃ સુધીઃ સદા ॥ ૩૫ ॥

વિષાગ્નિજલશત્રુભ્યો ભયં તસ્ય ન જાયતે ।

જલે સ્થલે ચાન્તરિક્ષે નિદ્રાયાં રક્ષતીશ્વરઃ ॥ ૩૬ ॥

સ્વગ્રામે વજ્રપાતે ચ વિપત્તૌ પ્રાણસંકુટે ।

કવચસ્મરણાદેવ સઘો નિઃશઙ્કતાં પ્રજેત્ ॥ ૩૭ ॥

બદ્ધ્વેદં કવચં કણ્ઠે શઙ્કરસ્ત્રિપુરં પુરા ।

જઘાન લીલામાત્રેણ દુરન્તમસુરેશ્વરમ્ ॥ ૩૮ ॥

બદ્ધ્વેદં કવચં કાલી રક્તબીજં ચખાદ સા ।

સહસ્રશીર્ષાં ધૃત્વેદં વિશ્વં ધત્તે તિલં યથા ॥ ૩૯ ॥

આવાં સનત્કુમારશ્ચ ધર્મસાક્ષી ચ કર્મણામ્ ।

કવચસ્ય પ્રભાવેણ સર્વત્ર જયિનો વયમ્ ॥ ૪૦ ॥

તસ્ય નન્દશિશોઃ કણ્ઠે ચકાર કવચં દ્વિજઃ ।

આત્મનઃ કવચં કણ્ઠે દધાર ચ સ્વચં હરિઃ ॥ ૪૧ ॥

પ્રભાવઃ કથિતઃ સર્વઃ કવચસ્ય હરેસ્તથા ।

અનન્તસ્થાચ્યુતસ્યૈવ પ્રભાવમતુલં મુને ॥ ૪૨ ॥

ઇતિ શ્રીબ્રહ્મવૈવર્તે મહાપુરાણે શ્રીકૃષ્ણજન્મખણ્ડે નારાયણનારદસંવાદે

યોગનિદ્રોક્તકવચન્યાસો નામ દ્વાદશોઽધ્યાયઃ ॥ ૧૨ ॥

બ્રહ્મવૈવર્તપુરાણ । શ્રીકૃષ્ણજન્મ, પૂર્વભાગ । અધ્યાય ૧૨/૧૭-૪૨ ॥

brahmavaivartapurANa . shrIkRRiShNajanma, pUrvabhAga . adhyAya 12/17-42..

Proofread by PSA Easwaran

Yoganidroktakavachanyasah

pdf was typeset on March 22, 2025

Please send corrections to sanskrit@cheerful.com

